



“ మధురమైన పిల్లలారా - తండ్రి ఎలాగైతే భవిష్యత్తులో 21 జన్మలకు సుఖమునిస్తారో,  
అలాగే పిల్లలైన మీరు కూడా తండ్రికి సహాయకులుగా అవ్వండి, ప్రీతి బుద్ధి గలవారిగా  
అవ్వండి, దుఃఖమివ్వాలనే సంకల్పము కూడా ఎప్పుడూ రాకూడదు ”

**ప్రశ్న:-** రూపబసంత(జ్ఞానీ-యోగి) పిల్లలైన మీ కర్తవ్యమేది? మీకు తండ్రి నుండి ఏ శిక్షణలు  
లభించాయి?

**జవాబు:-** రూపబసంత పిల్లల కర్తవ్యము - మీ నోటి నుండి సదా రత్నాలే రావాలి. 1. ఎప్పుడూ  
రాళ్ళు వెలువడకూడదు. ఎప్పుడూ పరస్పరం ఒకరినొకరు విసిగించరాదు, కోపగించుకోరాదు. అలా  
ఉండడం ఆసురీ మనుష్యుల లక్షణము. 2. మనస్సులో కూడా ఎవ్వరికీ దుఃఖాన్ని కలిగించాలనే  
సంకల్పము రాకూడదు. 3. నింద-స్తుతి, మానావమానాలు అన్నీ సహించాలి. ఒకవేళ ఎవరైనా  
ఏమైనా అంటున్నా శాంతిగా ఉండాలి. మీ చేతిలోకి చట్టము తీసుకోరాదు.

**పాట:- మీరు ప్రేమ సాగరులు... (తూఫ్యాన్ క్లా సాగర్ హై...)**

**ఓంశాంతి.** జ్ఞానము-అజ్ఞానము. పిల్లలైన మీకిప్పుడు జ్ఞానముంది - భక్తులు ఎవరిని  
మహిమ చేస్తారో, పిల్లలైన మీరు ఇక్కడ కూర్చోని ఎవరి మహిమ వింటున్నారో, ఆ రెండు మహిమలకు  
రాత్రికి పగలుకున్నంత తేడా ఉంది. వారు కేవలం మహిమ చేస్తూ పాడుతూ ఉంటారు. వారికి  
మీకున్నంత ప్రేమ ఉండదు. ఎందుకంటే వారికి ఇంకా నా పరిచయమే లేదు. మీకు స్వయం తండ్రి  
పరిచయమిచ్చారు - నేను ప్రేమసాగరుడను. మిమ్ములను కూడా ప్రేమసాగరులుగా చేస్తున్నాను.  
తండ్రి ప్రేమ సాగరులు. అందరికీ వారంటే ఎంతో ప్రేమ కలుగుతుంది. అక్కడ కూడా అందరూ  
ఒకరినొకరు ప్రేమిస్తారు. ఆ ప్రేమను మీరు ఇక్కడ నేర్చుకుంటున్నారు. ఎవరితోనూ విరోధముండరాదు.  
అలా ఉంటే బాబా ఉప్పునీరు అని అంటారు. ఆంతరికంగా ఎవరి పైనా ఏహ్యభావము, అసహ్యము  
(నఫ్ రత్) ఉండరాదు. నఫ్ రత్ చేయువారు కలియుగములోని నరకవాసులు. మనమంతా  
సోదరీ-సోదరులమని మీకు తెలుసు. శాంతిధామంలో ఉన్నప్పుడు భాయి-భాయి(సోదరులము). ఇక్కడ  
కర్త క్షేత్రములో పాత్ర చేయునప్పుడు సోదరీ-సోదరులు. ఈశ్వరీయ సంతానము. ఈశ్వరుని మహిమ  
- వారు జ్ఞాన సాగరులు, ప్రేమ సాగరులు అనగా అందరికీ సుఖమునిస్తారు. మీరంతా మీ హృదయంలో  
తండ్రి ఎలాగైతే భవిష్య 21 జన్మలకు సుఖమునిస్తారో, అలా మేము కూడా అలాంటి కర్తలే చేస్తున్నామా?  
అని ప్రశ్నించుకోండి. ఒకవేళ తండ్రికి సహాయకారులుగా అవ్వకుంటే, తండ్రిని ప్రేమించకుంటే, ఒకరి  
పై ఒకరికి ప్రీతి లేకుంటే విపరీత బుద్ధిగలవారిగా ఉంటే వినాశనమైపోతారు. విపరీత బుద్ధిగా  
ఉండడం అసురుల పని. స్వయాన్ని ఈశ్వరీయ సంప్రదాయము వారమని చెప్పుకుంటూ ఒకరికొకరు  
దుఃఖమిచ్చుకుంటూ ఉంటే, వారిని అసురులని అంటారు. పిల్లలైన మీరు ఎవ్వరికీ దుఃఖమివ్వరాదు.  
మీరు దుఃఖహర్త-సుఖకర్త అయిన తండ్రికి పిల్లలు. అందువలన దుఃఖమును కలిగించు సంకల్పము  
కూడా మీకు రాకూడదు. వారు ఆసురీ సంప్రదాయానికి చెందినవారు. ఈశ్వరీయ సంప్రదాయము  
వారు కాదు. ఎందుకంటే వారు దేహభిమానులు. వారు ఎప్పుడూ స్పృతియాత్రలో ఉండలేరు. స్పృతియాత్ర

చేయకుంటే కళ్యాణము జరగదు. వారసత్వమునిచ్చే తండ్రినైతే తప్పకుండా స్మృతి చేయాలి. అలా చేస్తే వికర్మలు వినాశనమౌతాయి. అర్ధకల్పము ఒకరికొకరు దుఃఖమును కలుగజేసుకుంటూ వచ్చారు. పరస్పరములో ఒకరితో ఒకరు కొట్లాడుకుంటూ, విసిగించుకుంటూ ఉంటారు. వారు ఆసులీ సంప్రదాయములో లెక్కింపబడతారు. భలే పురుషార్థులే అయినా ఇంకా ఎంతకాలము దుఃఖమునిస్తూ ఉంటారు? అందువలన బాబా అంటున్నారు - మీరు చార్డు వ్రాయండి. చార్డు వలన నా రిజిస్టరు బాగుపడుతూ ఉండా లేక ఆసులీ నడవడికలు అలాగే ఉన్నాయా? అని తెలుస్తుంది. బాబా సదా - ఎప్పుడూ ఎవ్వరికీ దుఃఖమివ్వకండి. నింద-స్మృతి, మానావమానాలు, శీతోష్ణాలు అన్నీ సహించాలని చెప్తున్నారు. ఎవరేమన్నా శాంతిగా ఉండాలి. వారి పై మరలా కోపగించుకోరాదు, ఇలా రెండు విషయాలు ఎక్కువగా ప్రయోగించరాదు. ఎవరికైనా దుఃఖము కలిగిస్తే వారికి తండ్రి అర్థము చేయిస్తారు కదా. పిల్లలు పిల్లలను ఏమీ అనరాదు. మీ చేతిలోకి చట్టము తీసుకోరాదు. ఏ విషయమైనా తండ్రి వద్దకు రావాలి. ఒకరినొకరు కొట్టుకోరాదు అని ప్రభుత్వ చట్టము కూడా ఉంది. ఫిర్యాదు చేయవచ్చు. చట్ట ప్రకారము చర్చ తీసుకోవడం ప్రభుత్వ కర్తవ్యము. మీరు కూడా ప్రభుత్వము వద్దకు రండి. మీ చేతిలోకి చట్టము తీసుకోకండి. ఇది మీ ఇల్లు. అందుకే బాబా అంటున్నారు - ప్రతి రోజు సభ(కచేరి) జరపండి. శివబాబానే ఆజ్ఞాపిస్తున్నారని కూడా అర్థము చేసుకోరు. సదా శివబాబానే వినిపిస్తున్నారని అర్థము చేసుకోండి. బ్రహ్మ చెప్తున్నారని భావించకండి. సదా శివబాబానే చెప్తున్నారని భావిస్తే వారి స్మృతి ఉంటుంది. మీకు జ్ఞానము వినిపించేందుకు శివబాబా ఈ రథము తీసుకున్నారు. సత్యప్రధానంగా అయ్యే మార్గాన్ని తండ్రి అర్థం చేయిస్తున్నారు. వారు గుప్తము, మీరు ప్రత్యక్షంగా ఉన్నారు. ఏ ఆదేశమునైనా ఇచ్చేది శివబాబాయే. ఇలా అనుకుంటే మీరు క్షేమంగా ఉంటారు. మీరు 'బాబా - బాబా' అనేది ఆ శివుడినే. వారసత్వము కూడా వారి నుండే లభిస్తుంది. వారి పట్ల ఎంత గౌరవము ప్రదర్శించాలి! ఎంత రాయల్(శ్రేష్ఠము)గా నడుచుకోవాలి. బాబా మేము లక్ష్మీనారాయణులుగా అవుతామని అంటారు కదా. తర్వాత సెకెండ్, థర్డ్ గా రావాలని అనుకుంటారు. సూర్య వంశీయులుగా కాకపోతే, కనీసం చంద్ర వంశీయులుగా అయినా అవ్వాలి. అంతేగాని దాస-దాసీలుగా అవ్వాలని ఎవ్వరూ కోరుకోరు. ప్రజలుగా అవ్వడం మంచిది కాదు. మీరు ఇక్కడ ధైర్యగుణాలే ధారణ చేయాలి. ఆసులీ నడవడికలుండరాదు. నిశ్చయము లేకుంటే - ఇతనిలో శివబాబా వస్తారని నాకు అనిపించడం లేదని అంటారు..... మాయా భూతము ప్రవేశిస్తే పరస్పరము ఇలా అనుకుంటారు. ఆసులీ స్వభావము గలవారు పరస్పరము కలుసుకున్నప్పుడు ఇలా మాట్లాడుకుంటూ ఉంటారు. ఆసులీ మాటలే వారి నోటి నుండి వెలువడుతూ ఉంటాయి. తండ్రి అంటున్నారు - మీరు ఆత్మలు రూప-బసంత(జ్ఞాన-యోగులు)లుగా అవుతారు. మీ నోటి నుండి రత్నాలే వెలువడాలి. ఒకవేళ రాళ్ళు వస్తూ ఉంటే ఇంకా ఆసులీ బుద్ధి ఉన్నట్లే.

పిల్లలు పాట కూడా విన్నారు. బాబా మీరు ప్రేమసాగురులు, సుఖసాగురులని పిల్లలంటారు. ఈ మహిమ అంతా శివబాబాదే. తండ్రి అంటున్నారు - మీరు స్వయాన్ని ఆత్మగా భావించి తండ్రినైన నన్ను స్మృతి చేయండి. ఇందులో చాలా మంచి-మంచి పిల్లలు కూడా ఫెయిల్ (Fail) అవుతారు. దేహి-అభిమాన స్థితిలో ఉండలేరు. దేహి-అభిమానులుగా అయినప్పుడే ఇంత ఉన్నతపదవిని పొందుతారు. కొంతమంది పిల్లలు వ్యర్థ మాటలలో సమయాన్ని వృథా చేస్తారు. జ్ఞాన విషయాలే



గమనముండవు. ఇంటిలోని గంగకు గౌరవమివ్వరనే గాయనము కూడా ఉంది. ఇంటి వస్తువుకు అంత గౌరవమివ్వరు. కృష్ణుడు మొదలైనవారి చిత్రాలు ఇంట్లో ఉన్నా శ్రీనాథ ద్వారము మొదలైన ప్రదేశాలకు చాలా దూర-దూరాలకు ఎందుకు వెళ్తారు. శివుని మందిరాలలో కూడా ఉండేది రాతి లింగాలే కదా. పర్వతాల నుండి రాళ్లు వస్తాయి. అవి అరిగి-అరిగి లింగాలుగా తయారవుతాయి. అందులో కొన్ని రాళ్లకు బంగారు అతుక్కిని కూడా ఉంటుంది. బంగారు కైలాస పర్వతమని అంటారు. బంగారు పర్వతాల నుండి లభిస్తుంది కదా. అందువలన కొద్ది కొద్దిగా బంగారు అతుక్కున్న రాళ్లు కూడా ఉంటాయి, అవి బాగా నున్నగా, గుండ్రంగా అయినప్పుడు వాటిని అమ్ముతారు. ముఖ్యంగా మార్బుల్ లింగాలు కూడా తయారు చేస్తారు. ఇప్పుడు భక్తిమార్గానికి చెందినవారితో - మీరెందుకు బయట తిరిగి సమయాన్ని వృథా చేసుకుంటారని అడిగితే కోపపడ్తారు. తండ్రి స్వయంగా చెప్తున్నారు - పిల్లలైన మీరు చాలా ధనాన్ని వృథా చేశారు. ఇది కూడా ద్రామాలోని పాత్రనే. పిల్లలైన మీరు ఎదురుదెబ్బలు తినవలసి వస్తుంది. ఇది భక్తి - జ్ఞానాల ద్రామా(ఆట). ఇప్పుడు పిల్లలైన మీకు జ్ఞానము పూర్తిగా లభిస్తుంది. జ్ఞానము సుఖానికి మార్గము. జ్ఞానము ద్వారా సత్యయుగములోని రాజ్యపదవి లభిస్తుంది. ఇప్పుడు రాజా-రాణి, ప్రజలు అందరూ నరకానికి యజమానులుగా ఉన్నారు. ఎవరైనా మరణిస్తే స్వర్గస్థులయ్యారని అంటారు. ఈ విషయాలన్నీ మీరు ఇప్పుడు మాత్రమే తెలుసుకున్నారు. స్వర్గవాసులుగా అయ్యేందుకు స్వర్గ స్థాపన చేసే తండ్రి వద్ద కూర్చొని ఉన్నామని మీరంటారు. జ్ఞాన బిందువులు లభిస్తాయి. కొద్దిగా జ్ఞానము విన్నా, స్వర్గములోకి తప్పకుండా వచ్చేస్తారు. మిగిలించి పురుషార్థము పై ఆధారపడి ఉంటుంది. ఒక్క గ్లాసు గంగా జలము నోట్లో పోసుకున్నా పతితుల నుండి పావనంగా అవుతారని అంటారు. ఒక చెంబుతో గంగా జలము నింపుకొని తీసుకెళ్తారు. ప్రతి రోజు నీటిలో ఒక్కొక్క చుక్క గంగాజలాన్ని కలుపుకొని స్నానము చేస్తూ ఉంటారు. అది గంగా స్నానము అవుతుందని భావిస్తారు. విదేశాలకు కూడా గంగా జలము నింపుకొని తీసుకెళ్తారు. అదంతా భక్తిమార్గము.

తండ్రి పిల్లలకు అర్థం చేయిస్తున్నారు - పిల్లలూ! మాయ చాలా జోరుగా చెంపదెబ్బలు వేస్తుంది, వికర్మలు చేయిస్తుంది. అందుకే కచేరి చేయండి. స్వయం మీకు మీరే కచేరి చేసుకోవడం మంచిది. మీకు మీరే రాజ్యతిలకమిచ్చుకుంటారు కదా. అందువలన మీకు మీరే చెక్ చేసుకోవాలి. తమోప్రధానము నుండి సత్యోప్రధానంగా అవ్వాలి. ఇలా ఇలా చేయండి, దైవగుణాలు ధారణ చేయండి అని తండ్రి శ్రీమతమునిస్తారు. ఎవరు చేస్తారో, వారు పొందుతారు. మీరు ఖుషీలో రోమాంచితులవ్వాలి. అనంతమైన తండ్రి లభించారు. వారి సేవలో సహాయకారులుగా అవ్వాలి. అంధులకు ఊతకణ్ణ (ఆధారము)గా అవ్వాలి. ఎంత ఎక్కువగా అవుతారో, అంత మీకే కళ్యాణమవుతుంది. బాబాను మాటి మాటికి స్మృతి చేయాలి. ఏకాంతంగా నిష్ఠలో ఒక్కచోట కూర్చునే అవసరము లేదు. నడుస్తూ - తిరుగుతూ స్మృతి చేయాలి. రైలులో కూడా మీరు సర్వీసు చేయవచ్చు. ఉన్నతోన్నతమైనవారు ఎవరో వారిని స్మృతి చేయమని ఎవరికైనా అర్థం చేయించండి. వారి నుండే వారసత్వము లభిస్తుందని చెప్పండి. ఆత్మకు తండ్రి నుండి బేహద్ ఆస్తి లభిస్తుంది. ఎవరైనా దానధర్మాలు చేస్తే రాజుల వద్ద జన్మిస్తారు. అది కూడా అల్పకాలానికే. సదా కొరకు రాజులుగా అవ్వలేరు. ఇక్కడైతే 21 జన్మలకు తండ్రి గ్యారంటీ ఇస్తున్నారు. అనంతమైన తండ్రి నుండి వారసత్వము తీసుకు వచ్చామని అక్కడ గుర్తుండదు.

ఈ జ్ఞానము మీకిప్పుడు లభిస్తున్నదంటే ఎంత మంచి లీతిగా పురుషార్థము చేయాలి? పురుషార్థము చేయకుంటే మీ కాళ్ళను మీరే గొడ్డలితో నరుక్కున్నట్లువుతుంది. చార్టు వ్రాస్తూ ఉంటే భయముంటుంది. కొంతమంది వ్రాస్తారు కూడా, అయితే బాబా చూస్తే ఏమంటారో అని అనుకుంటారు. నడవడికలలో చాలా తేడా వస్తుంది. అందుకే తండ్రి అంటున్నారు - వ్యర్థాన్ని వదిలేయండి. లేకుంటే చాలా పశ్చాత్తాపపడవలసి వస్తుంది. చివర్లో మీ పురుషార్థము మీకు తప్పకుండా సాక్షాత్కారమవుతుంది. అప్పుడు కల్ల-కల్లము ఇదే వారసత్వము లభిస్తుందా అని వెక్కి వెక్కి ఏడ్వవలసి వస్తుంది, దాస - దాసీలుగా అవుతారు. ఇంతకుముందు ధ్యానములోకి వెళ్లి ఫలానావారు దాసి, ఫలానావారు.... అని వినిపించేవారు. ఆ తర్వాత దీనిని బాబా బంద్ చేయించారు. చివర్లో పిల్లలైన మీకు మళ్ళీ సాక్షాత్కారాలు జరుగుతాయి. సాక్షాత్కారము చేయించకుండా శిక్షలేలా లభిస్తాయి? చట్టమలా లేనే లేదు.

పిల్లలకు యుక్తులు కూడా చాలా తెలియజేస్తున్నారు - కామము మహాశత్రువు, దానిని జయించమని బాబా అర్థం చేయిస్తున్నారని మీ మీ పతులకు చెప్పండి. ఇప్పుడు మేము స్వర్గానికి యజమానులుగా అవ్వాలా లేక మీ కారణంగా అపవిత్రమై నరకములోకి వెళ్లాలా? అని చాలా నవ్వుతతో, ప్రీతిగా అడగండి. నన్ను నరకములోకి ఎందుకు తోసేస్తారు. ఈ విధంగా తెలుపుతూ తెలుపుతూ చివరికి వారి పతులను కూడా తెచ్చిన పిల్లలున్నారు. ఆ తర్వాత ఈమె నాకు గురువు నాకు చాలా మంచి మార్గాన్ని చూపించిందని పతి అంటాడు. బాబా వద్దకు వచ్చి పాదాల పై పడ్డారు. అప్పుడప్పుడు గెలుపు, అప్పుడప్పుడు ఓటమి కూడా కలుగుతుంది. అందువలన పిల్లలు చాలా మధురంగా అవ్వాలి. సల్వీసు చేసేవారే ప్రీతిపాత్రులవుతారు. స్వయం భగవంతుడే తండ్రిగా పిల్లల వద్దకు వచ్చారు. వారి శ్రీమతముననుసరించాలి. శ్రీమతమును అనుసరించకపోతే తుఫానుల వలన క్రింద పడిపోతారు. అలా దేనికీ పనికిరాని వారు కూడా ఉన్నారు. ఇది సాధారణ చదువు కాదు. ఇతర సత్సంగాలు మొదలైనవాటిలో కేవలం కర్ణ రసము(చెవులకు ఇంపు)గా మాత్రమే ఉంటుంది. అది కూడా అల్పకాలానికి మాత్రమే. ఈ తండ్రి ద్వారా 21 జన్మలకు సుఖము లభిస్తుంది. బాబా సుఖ-శాంతుల సాగరుడు. మనకు కూడా తండ్రి నుండి వారసత్వము లభించాలి. సేవ చేస్తేనే కదా లభించేది. సేవ జరగాలంటే బ్యాడ్జిని సదా ధరించి ఉండండి. మనము ఇలాంటి (లక్ష్మీ నారాయణులవంటి) సర్వ గుణసంపన్నులుగా అవ్వాలి. ఎవ్వరికీ దుఃఖము ఇవ్వలేదు కదా? ఆసులీ నడవడిక లేదు కదా? అని చెక్ చేసుకోవాలి. మాయ ఎటువంటి పనులు చేయిస్తుందంటే.... చెప్పలేము. గొప్ప కుటుంబీకులు కూడా మాయ మాతో వికర్ణ చేయించిందని చెప్తారు. కొంతమంది సత్సము చెప్తారు. సత్సము తెలపకుంటే వందరెట్లు శిక్ష అనుభవిస్తారు. తర్వాత ఆ చెడు అలవాటు వృద్ధి చెందుతూ ఉంటుంది. తండ్రికి వినిపిస్తే, బాబా గమనమిప్పిస్తారు. బాబా అంటున్నారు - పాపము చేసి ఉంటే రిజిస్టరులో వ్రాసి నాకు తెలిపితే అర్థభాగము పాపము సమాప్తమైపోతుంది. వినిపించకుండా దాచిపెట్టే పాపాలు చేస్తూనే ఉంటారు. శాపము లభిస్తుంది. తెలుపకపోతే ఒకసారికి బదులు 100 సార్లు చేస్తూ ఉంటారు. బాబా చాలా మంచి సలహాలిస్తారు. కాని కొంతమంది పై ఎలాంటి ప్రభావముండదు. తమ భాగ్యాన్ని తామే తన్ని తగిలేస్తారు. చాలా చాలా నష్టపోతారు. చివర్లో అందరికీ ఇలా-ఇలా అవుతారని సాక్షాత్కారమౌతుంది. తరగతి మారునప్పుడు మార్కులు తెలుస్తాయి కదా. తరగతి మారుటకు ముందు ఫలితాలు వెలువడ్తాయి. మీరు కూడా మీ క్లాసుకు వెళ్ళనప్పుడు మార్కులు





తెలుస్తాయి. తర్వాత వెక్కి వెక్కి ఏడుస్తారు. ఆ తర్వాత ఏం చేయగలరు! ఫలితమైతే వెలువడిపోయింది కదా. అదృష్టంలో ఏముంటే అది తీసుకున్నారు. బాబా పిల్లలందరినీ హెచ్చరిస్తున్నారు. కర్మాతీత స్థితి ఇప్పుడే ప్రాప్తించదు. కర్మాతీత స్థితి తయారైపోతే శరీరాన్ని వదిలేయవలసి వస్తుంది. ఇప్పుడింకా ఏదో కొన్ని వికర్మలు మిగిలి ఉన్నాయి. లెక్కాచారాము ఇంకా ఉంది. అందువలన యోగము పూర్తిగా కుదరదు. మేము కర్మాతీత స్థితిలో ఉన్నామని ఎవ్వరూ చెప్పలేరు. దగ్గరకొచ్చే కొలది చాలా గుర్తులు కనిపిస్తాయి. అంతా మీ స్థితి మరియు వినాశము పైనే ఆధారపడి ఉంది. మీ చదువు పూర్తి అయినప్పుడు యుద్ధము సిద్ధంగా తల పై నిలిచి ఉండడం మీరు చూస్తారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్‌దాదాల ప్రియస్మృతులు మరియు గుడ్‌మాల్స్  
ఆత్మిక పిల్లలకు ఆత్మిక తండ్రి నమస్కే.

ధారణ కారకు ముఖ్య సారము :-

1. మాయకు వశమై ఎలాంటి ఆసురీ నడవడికలు నడవరాదు. మీ నడవడికల రిజిస్టరును ఉంచుకోవాలి. పశ్చాత్తాపపడవలసిన కర్మలేవీ చేయరాదు.
2. చాలా చాలా ప్రీతితో, నవ్వుతతో సేవ చేయాలి, మధురంగా తయారవ్వాలి. నోటి నుండి ఆసురీ మాటలు వెలువడరాదు. సాంగత్యాన్ని(రంగును) గురించి చాలా శ్రద్ధ వహించాలి. శ్రీమతమును అనుసరిస్తూ ఉండాలి.

**వరదానము :- “మనసా సంకల్పము లేక వృత్తి ద్వారా శ్రేష్ఠ**

**వైభవప్రకంపనాల) సుగంధాన్ని వ్యాపింపజేసే శివశక్తి**

**కంభైండ్ భవ ”**

ఎలాగైతే ఈ రోజులలో స్థూలమైన సుగంధ సాధనాల ద్వారా పన్నీరు, చందనము మరియు భిన్న భిన్న ప్రకారాల సుగంధాన్ని వ్యాపింపజేస్తారో అలా మీరు శివశక్తి కంభైండ్ సురూపంగా అయి మనసా సంకల్పము మరియు వృత్తి ద్వారా సుఖము, శాంతి, ప్రేమ, ఆనందాల సుగంధాన్ని వ్యాపింపజేయండి. ప్రతిరోజు అమృతవేళలో రకరకాల శ్రేష్ఠమైన వైభవప్రకంపన ఫౌంటెన్ వలె ఆత్మలపై పన్నీరు చల్లండి. కేవలం సంకల్పమనే ఆటోమేటిక్ స్విచ్ ఆన్ చేస్తే అశుద్ధ వ్యక్తుల దుర్వాసన సమాప్తమైపోతుంది.

**సెగ్లర్స్ :- “సుఖదాత ద్వారా సుఖ భండారము ప్రాప్తి అవ్వడమే వారి ప్రేమకు గుర్తు ”**